



धर्मप्रांतीय उपासना आयोग, वसई

प्रायश्चित्त काळातील तिसरा रविवार - १२ मार्च २०२३

विश्वासू लोकांच्या प्रार्थना

धर्मगुरु : माझ्या बंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे . ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या .

प्रतिसाद : प्रभो, आमची प्रार्थना ऐक .

- १ . आपले पोप फ़ान्सिस, आर्चविशप फेलिक्स, धर्मगुरु व व्रतस्थ ह्यांना प्रभू येशू प्रत्येक श्रद्धावंतासाठी जिवंत व निर्मल पाण्याचा झरा आहे हा विश्वास देण्यास पवित्र आत्म्याची कृपा मिळावी म्हणून आपण प्रार्थना करू या .
- २ . आपल्या राजकीय नेत्यांनी त्यांना मिळालेल्या अधिकाराचा वापर सामान्य जनतेच्या सामाजिक, शैक्षणिक व आर्थिक विकासासाठी तसेच त्यांच्या मुलभुत गरजा पूर्ण करण्यासाठी करावा म्हणून आपण प्रार्थना करू या .
- ३ . प्रभू येशूकडून मिळालेला परिवर्तनाचा अनुभव शोमरोनी वाईने स्वतःसाठीच न ठेवता त्याची ओळख तिने तिच्या संपूर्ण गावाला करून दिली . या प्रायश्चित्त काळात पश्चातापाद्वारे आपले परिवर्तन करून तोच अनुभव इतरांपर्यंत पोहचविण्यास आपल्याला कृपा मिळावी म्हणून म्हणून आपण प्रार्थना करू या .
- ४ . प्रभू येशूवर संपूर्ण मनाने, हृदयाने व अंतःकरणाने विश्वास ठेवून व त्याच्या शिकवणुकीप्रमाणे आपले आचारण ठेवून त्याद्वारे त्याच्या दैवी दानांची व सामर्थ्याची देणगी आपल्याला प्राप्त व्हावी म्हणून आपण प्रार्थना करू या .
- ५ . आपल्या धर्मग्रामातील सर्वांवर विशेषकरून जे आजारी आहेत अशावर प्रभूचा वरदहस्त असावा, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत . श्रद्धेने आम्ही तुझ्याकडे साहाय्याची याचना केली आहे . आमच्या जीवनात तुझ्या दयेची आणि प्रेमाची जाणीव करून दे . ही प्रार्थना आम्ही आमच्या प्रभू ख्रिस्ताद्वारे करतो . आमेन .